

# Zəfər ovqatlı seçicilər

## Müşfiqabad qəsəbəsində məskunlaşan keçmiş məcburi köçkünlər xoşbəxt sabahlarına səs verirdilər



7 fevral 2024-cü il xalqımızın tarixinə böyük hərfərlə yazılacaq. Çünki həmin gün ölkəmizdə növbədənənar prezident seçkiləri keçirildi. Bu tarix xalqımız üçün çox əlamətdar idi. Ona görə ki, həmin gün xalqımız özünə növbəti illər üçün dövlət başçısı, Prezident seçdi, xoşbəxt sabahlarına səs verdi.










Qış günü olsa da, hava günəşli idi. Sanki hava da bu əlamətdar gündə istisini xalqımızdan əsirgəmir. Səsvərmə məntəqələrinin qarşısında qələbəlik idi. Hiss olunurdu ki, xalqımız bu gün keçiriləcək növbədənənar prezident seçkilərində azad, ədalətli, şəffaf, demokratik və obyektiv seçki-keçirmə ənənəsinə sadıqlığını bir daha nümayiş etdirəcək.

Ağdam şəhər 118 nömrəli Seçki Dairəsinin 52 nömrəli seçki məntəqəsinin qarşısında da sıxlıq idi. Bu məntəqədə 1993-cü ildə Ağdam rayonundan məcburi köçkün düşərək Müşfiqabad qəsəbəsində məskunlaşmış seçicilər səs verirdilər. Onlar vətəndaşlıq borclarını yerinə yetirmək üçün məntəqələrə gələrək seçimini etdikləri namizədlərinə səs verirdilər. Məntəqə seçki komissiyasının sədri Nəsimə Hüseynova söhbət zamanı dedi ki, seçicilərin şəffaf, demokratik şəkildə səs vermələri üçün hərtərəfli şərait yaradılıb. Onlar bu şəraitdən istifadə edərək öz namizədlərinə səs verirlər. Seçkilərin başladığı ilk dəqiqələrdən seçicilərin fəallığı aydın şəkildə hiss olunur. Buna görə də tez-tez növbə yaranır. Seçicilər vətəndaşlıq məsuliyyətlərini dərinləndirərək səs verirlər.

Seçkinin gedişini izləyirik. Seçicilər məntəqəyə yaxınlaşıb, şəxsiyyət vəsiqələrini təqdim edirlər. Ad, soyadlarının qarşısında imza atdıqdan sonra seçki bülleteni alaraq xüsusi hazırlanmış, nömrələnmiş və pərdə çəkilmiş kabinetlərə daxil olurlar. Kabinetdə səs verdikdən sonra bülleteni müşahidəçilərin və məntəqədə çalışanların önünə qoyulmuş şəffaf rəngli qutuya atırlar.

Seçicilərə tibbi xidmət göstərilməsi üçün burada məntəqə də yaradılıb. Həkim-terapevt Vəsilə Cəfərova dedi ki, biz seçkilər zamanı zərurət yarandıqda vətəndaşlarımıza ilkin tibbi xidmət göstərmək üçün səsvərmə keçirilən ərazidə məntəqə yaratmışıq. Bu gün seçicilərimizə tibbi xidmət göstərmək üçün buradayıq. İndiyə qədər iki nəfər məntəqəyə müraciət edərək təzyiqlərinin yüksək olduğunu bildirdilər. Tibb bacıları Aytəkin Qurbanova və Günel Ağcayeva onlara lazımı yardım göstərdilər. Mən özüm də seçiciyəm. Bir az əvvəl vətəndaş kimi səsvərmədə iştirak etdim. Ağdam rayonunda dünyaya göz açmışam. Erməni qəsbkarları bizi doğma ocaqlarımızdan qaçqın salanda 11 yaşım var idi. Uzun illər idi ki, torpaq həsrətiylə yaşayırdıq. Şükürlər olsun ki, 27 sentyabr 2020-ci ildə başlayan Vətən müharibəsində Azərbaycan Ordusu erməni qəsbkarlarını diz çökdürərək başqa bölgələrimiz kimi Ağdamı da işğaldan azad etdi. Həmin günlərdə xalqımız Zəfər sevinci yaşadı. Bu gün bir vətəndaş, bir həkim kimi bizə Zəfər sevinci yaşadan Liderə səs verdik. Düşünürəm ki, həyatımda ən düzgün seçimimi etdim.

Məntəqədə səs verib həyəətə çıxmış Tofiq və Məhərrəm Salmanov qardaşları ilə həmsöhbət olduq. On-



artıq böyümüşəm, yaşa dolmuşam, sərbəst seçim edə bilərəm. Seçim etmək çox məsuliyyətli bir işdir. Şəxsiyyət vəsiqəmdə Xocalıda doğduğum yazılsa da, ermənilərin işğal etdikləri bu gözəl diyarı İndiyə qədər görməmişəm. Amma uzun illər üzünü görmədiyim, 1992-ci il fevral ayının 25-dən 26-na keçən gecə erməni işğalçıların yandıraraq dağıtdıqları, sakinlərini amansızcasına öldürdükleri bu şəhərin həsrətiylə yaşamışam. Şükürlər olsun ki, Azərbaycan Ordusunun 19-20 sentyabr 2023-cü ildə Qarabağda separatçılara qarşı həyata keçirdiyi uğurlu anti-terror tədbirləri nəticəsində Xocalı şəhəri erməni işğalçılarından azad olundu. Bu xəbəri eşidəndə ürəyim sevinclə doldu. Artıq Xocalı azad idi, erməni işğalından qurtulmuşdu. Yaxın zamanlarda gözəl şəhərimizə qayıtmaq barədə xəyallarımız gerçəkləşəcək. Çox fikirləşmədən seçimi etdim. Xəyalları gerçəkləşdirən, bizə Xocalıya qayıtmaq imkanı yaradan Liderə səs verdik.

- Şuşada dünyaya göz açmışam. Təəssüflər olsun ki, 1992-ci il mayın 8-də erməni qəsbkarları mədəniyyət beşiyimiz olan bu şəhəri işğal etdilər, - deyərək seçici İlkin Rəhimli söhbətində qəşqətdən danışdı. - Uzun illər idi ki, Şuşanın həsrətini çəkirdik. 8 noyabr 2020-ci ildə bu həsrətə, intizara son qoyuldu. Həmin gün Azərbaycan Ordusu Vətən müharibəsinin 42-ci günü Şuşanı azad etdi. Böyük sevinc içindəyəm. Bu gün mən Şuşanı işğaldan azad edən, bizə böyük sevinc anları yaşadan, yurdumuzun xilaskarı olan Liderə səs verdik.

Xocavənd, Xocalı və Şuşa sakinləri olan Kamran Həsəni, Zaur Hüseynov, Səməy Cavadova, Esmira Hüseynova və başqaları da bildirdilər ki, biz torpaqlarımızı azad etmiş, qaçqınları doğma ocaqlarına qaytarmış Liderə səs verdik.

Müşahidəçilərlə də görüşüb səsvərmənin gedişini izləyirik. Yeni Azərbaycan Partiyasını təmsil edən müşahidəçi Tahirə Hüseynova seçki prosesinin gedişindən söz açaraq dedi ki, məntəqədə seçicilərin şəffaf və demokratik şəkildə səs vermələri üçün hərtərəfli şərait yaradılıb. Seçicilər sərbəst şəkildə seçim etdikləri namizədlərə səs verirlər. Mən də müşahidəçi kimi məntəqədə yaradılmış şəraitdən razıyam.

Müxtəlif partiyaları təmsil edən müşahidəçilərdən Təranə Vəliyeva, Aytəkin Mehdiyeva, Səbinə Hüseynova, Ayşən Babayeva, Zöhrə Hüseynova və başqaları da məntəqədə yaradılmış demokratik şəraitdən razılıqla söz açdılar.

Seçki məntəqələrinə gələn seçicilərin ard-arası kəsilir. Vətəndaşlarımız Zəfər ovqatı ilə növbədənənar prezident seçkilərində fəal iştirak etməyə, seçdikləri ən layiqli namizədə səs verməyə tələsirdilər. Azərbaycan xalqı əlamətdar günlərindən birini yaşayırdı. Özünün sabahkı dövlət başçısını, Prezidentini seçirdi. İnanırıq ki, həmişə olduğu kimi, müdrik Azərbaycan xalqı bu seçkilərdə də ən düzgün seçimini edəcək, sabahın ən yaxşı namizədinə, ona xoşbəxt gələcək yaşadacaq ən yaxşı Liderə səs verəcək.

**Vahid MƏHƏRRƏMOV,**  
**İlham BABAYEV (foto),**  
**"Azərbaycan"**